

# shiva bhujanga stotram

Adi shankarAchArya

galaddAnagaNDaM miladbhrungashaNDam  
chalacchArushuNDaM jagattrANashouNDam |  
kanaddantakANDaM vipadbhangachaNDam  
shivapremapiNDaM bhaje vakratuNDam || 1 ||

anAdyantamAdyaM paraM tattvamarthaM  
chidAkAramekaM turIyaM tvameyam |  
haribrahmamrugyaM parabrahmarUpam  
manovAgatItaM mahahshaivamIDe || 2 ||

svashaktyAdishaktyanta simhAsanastham  
manohArisarvAngaratnorubhUsham |  
jaTAhIndu gangAsthishamyAka maulim  
parAshaktimitram numah panchavaktram || 3 ||

shiveshAnatatpurushAghoravAmA-  
dibhih panchabhirhrunmukhaih shaDbhirangaihi |  
anoupamya shaTtrimshatam tattvavidyA-  
matItam param tvAm katham vetti ko vA || 4 ||

pravAlapravAha prabhAshoNamardham  
marutvanmaNishrImahahshyAmamardham |  
guNasyUtametadvapuh shaivamantah  
smarAmi smarApattisaMpattihetoho || 5 ||

svasevAsamAyAtadevAsurendrA-  
naman moulimandAra mAlAbhishaktam |  
namasyAmi shambho padAmbhoruham te  
bhavAmbhodhipotam bhavAnIvibhAvyam || 6 ||

jagannAtha mannAtha gourIsanAtha  
prapannAnukampin vipannArtihArin |  
mahahstomamUrte samastaikabandho  
namaste namaste punaste namo astu || 7 ||

virUpAksha vishvesha vishvAdideva  
trayImUla shambho shiva tryambaka tvam |  
prasIda smara trAhi pashyAvamuktyai  
kshamAm prApnuhi tryaksha mAm raksha modAt || 8 ||

mahAdeva devesha devAdideva  
smarAre purAre yamAre hareti |  
bruvANah smarishyAmi bhaktyA bhavantam  
tato me dayAshIla deva prasIda || 9 ||

tvadanyah sharaNyah prapannasya neti  
prasIda smaranneva hanyAstu dainyam |  
na chette bhavedbhaktavAtsalyahAni-  
stato me dayAlo sadA saMnidhehi || 10 ||

ayam dAnakAlastvaham dAnapAtram  
bhavAneva dAtA tvadanyam na yAche |  
bhavadbhaktiveva sthirAm dehi mahyam  
krupAshIla shambho krutArtho asmi tasmAt || 11 ||

pashum vetsi chenmAm tamevAdhirUDhah  
kalankIti vA mUrdhni dhatse tameva |  
dvijihvah punah so api te kaNThabhUshA  
tvadangIkruTAh sharva sarve api dhanyAh || 12 ||

na shaknomi kartum paradrohalesham  
katham prIyase tvam na jAne girIsham |  
tathAhi prasanno asi kasyApi kAntA-  
sutadrohiNo vA pitrudrohiNo vA || 13 ||

stutim dhyAnamarchAm yathAvadvidhAtum  
bhajannapyajAnan maheshAvalambe |  
trasantam sutam trAtumagne mrukaNDo-  
ryamaprANanirvANapaNam tvatpadAbjam || 14 ||

shirodrushTihrudrogashUlaprameha-  
jvarArshojarAyakshmahikkAvishArtAn |  
tvamAdyo bhishagbheshajam bhasma shambho  
tvamullAghayAsmAnvapurlAghavAya || 15 ||

daridro asmyabhadro asmi bhagno asmi dUye  
vishaNNo asmi sanno asmi khinno asmi chAham |  
bhavAnprANinAmantarAtmAAsi shambho  
mamAdhim na vetsi prabho raksha mAma tvam || 16 ||

tvadakshNoh kaTAkshah patettryaksha yatra  
kshaNam kshMA cha lakshMIh svayam tam vruNAte |  
kirITasphuracchAmaracChatramAlA-  
kalAchIgaJakshaumabhUshAvisheshaihi || 17 ||

bhavAnyai bhavAyApi mAtre cha pitre  
mruDAnyai mruDAyApyaghaghnyai makhaghne |  
shivAngyai shivAngAya kurmah shivAyai  
shivAyAmbikAyai namastryambakAya || 18 ||

bhavadgouravam mallaghutvam viditvA  
prabho raksham kArUNyadrushTyAnugam mAma |  
shivAtmAnubhAvastutAvakshamo aham  
svashaktyA krutam me aparAdham kshamasva || 19 ||

yadA karNarandhram vrajetkAlavAha-  
dvishatkaNThaghaNTAghaNAtkAranAdah |  
vrushAdhIshamArudya devoupavAhyam  
tadA vatsa mA bhIriti prINaya tvam || 20 ||

yadA dArUNAbhAshaNA bhIshaNA me  
bhavishyantyupAnte krutAntasya dUtAh |  
tadA manmanastvatpadAmbhoruhastham  
katham nishchalam syAnnamaste astu shambho || 21 ||

yadA durnivAravyatho aham shayAno  
luThannihshvasannihsrutAvyaktavANih |  
tadA jahnukanyAjalAlankrutam te  
jaTAmANdAlam manmanomandiram syAt || 22 ||

yadA putramitrAdiyo matsakAshe  
rudantyasya hA kIDrushIyam dasheti |  
tadA devadevesha gourIsha shambho  
namaste shivAyetyajasram bravANi || 23 ||

yadA pashyatAm mAmasou vetti nAsmA-  
nayam shvAsa eveti vAcho bhaveyuh |  
tadA bhUtibhUsham bhujangAvanaddham  
purAre bhavantam sphuTam bhAvayeyam || 24 ||

yadA yAtanAdehasaMdehavAhI  
bhavedAtmadehe na moho mahAnme |  
tadA kAshashItAmshu sankAshamIsha  
smarAre vapuste namaste smarANi || 25 ||

yadApAramacChAyamasthAnamadbbhi-  
rjanairvA vihinam gamishyAmi mArgam |  
tadA tam nirundhankrutAntasya mArgam  
mahAdeva mahyam manogyam prayacCha || 26 ||

yadA rouravAdi smaranneva bhItiyA  
vrajAmyatra moham mahAdeva ghoram |  
tadA mAmaho nAtha kastArayishya-  
tyanAtham parAdhinamardhendumoule || 27 ||

yadA shvetapatrAyatAlanghyashakteh  
krutAntadbhayam bhaktavAtsalyabhAvAt |  
tadA pAhi mAm pArvatIvallabhAnyam  
na pashyAmi pAtArametAdrusham me || 28 ||

idAnImidAnIm mrutirme bhavitrI-  
tyaho santatam chintayA pIDito asmi |  
katham nAma mA bhUnmrutou bhItireshA  
namaste gatInAm gate nilakaNTha || 29 ||

amaryAdamevAhamAbAlavruddham  
harantam krutAntam samIkshyAsmi bhItah |  
mrutou tAvakAnghryabja divyaprasAdA-  
dbhavAnIpate nirbhayo aham bhavAni || 30 ||

jarAjanmagarbhAdhivAsAdiduhkhA  
nyasahyAni jahyAm jagannAtha deva |  
bhavantam vinA me gatirnaiva shambho  
dayAlo na jAgarti kim vA dayA te || 31 ||

shivAyeti shabdo namahpUrva esha  
smaranmuktikrunmrutyuhA tattvavAchI |  
maheshAna mA gAnmanasto vachastah  
sadA mahyametatpradAnam prayacCha || 32 ||

tvamapyamba mAm pashya shItAmshumouli-  
priye bheshajam tvam bhavavyAdhishAntou |  
bahukleshabhAjam padAmbhojapote  
bhavAbdhou nimagnam nayasvAdya pAram || 33 ||

anudyallalATAkshivahniprarohai-  
ravAmasphuracchAruvAMorushobhaih |  
anangabhramadbhogibhUshAvisheshai-  
rachandrArdhachUDairalam daivatairnah || 34 ||

akaNThekalankAdanangebhujangA-  
dapANoukapAlAdaphAlenalAkshAt |  
amouLoshashAnkAdavAmekalatrA-  
daham devamanyam na manye na manye || 35 ||

mahAdeva shambho girIsha trishUlim-  
stvayIdam samastam vibhAtIti yasmAt |  
shivAdanyathA daivatam nAbhiJAne  
shivohaM shivohaM shivohaM shivoham || 36 ||

yato ajAyatedam prapancham vichitram  
sthitim yAti yasminyadekAntamante |  
sa karmAdihInah svayamjyotirAtmA  
shivohaM shivohaM shivohaM shivoham || 27 ||

kirITe nishesho lalATe hutAsho  
bhuje bhogirAjo gale kAlimA cha |  
tanou kAminI yasya tattulyadevam  
na jAne na jAne na jAne na jAne || 38 ||

anena stavenAdarAdambikesham  
parAm bhaktimAsAdya yam ye namanti |  
mrutou nirbhayAste janAstam bhajante  
hrudambhojamadhye sadAsInamIsham || 39 ||

bhujangapriyAkalpa shambho mayaivam  
bhujangaprayAtena vruttana klruptam |  
narah stotrametat paThitvorubhaktyA  
suputrAyurArogyamaishvaryameti || 40 ||

|| iti shrI shiva bhujanga stotram sampUrNam ||

www.bharatiweb.com